

مغربی پاکستان ملازمین سوشل سکیورٹی (گورنگ باڈی کے اجلاس کا وقت اور مقامات اور گورنگ باڈی کے اُن اراکین کی نااہلی

جن کے حصہ جات ادارے کو واجب الادا ہیں۔) ضوابط، 1967

1- **عنوان اور آغازِ نفاذ:-** (1) یہ ضوابط مغربی پاکستان ملازمین سوشل سکیورٹی (گورنگ باڈی کے اجلاس کا وقت اور مقامات اور گورنگ باڈی کے اُن اراکین کی نااہلی جن کے حصہ جات ادارے کو واجب الادا ہیں۔) ضوابط، 1967 کہلائیں گے۔
(2) ان کا نفاذ فی الفور ہو گا۔

2- **تعریفات -** جب تک کہ سیاق و سباق بصورت دیگر تقاضا نہ کرے، ان ضوابط میں:-

(i) مندرجہ ذیل اصطلاحات کے معانی وہی ہیں جو انھیں ان ضوابط کے ذریعے بالترتیب یہاں دیے گئے ہیں، یعنی:

(اے) "اجلاس" سے مراد مذکورہ آرڈیننس اور اس کے تحت وضع کردہ قواعد اور ضوابط کے مطابق اور ان میں

مخصوص کیے گئے اغراض و مقاصد کے لیے گورنگ باڈی کا اجلاس ہے؛

(بی) "آرڈیننس" سے مراد مغربی پاکستان ملازمین کا سماجی تحفظ آرڈیننس (نمبر X بابت 1965) ہے؛

(ii) دیگر اصطلاحات کے معانی وہی ہوں گے جو انھیں مذکورہ آرڈیننس میں دیے گئے ہیں۔

3- **اجلاس طلب کرنا -** چیئرمین اجلاس طلب کرے گا۔

4- **اجلاس کا وقت -** ہر چھ ماہ میں کم سے کم ایک مرتبہ یا اگر چیئرمین ہدایت جاری کرے یا اجازت دے تو ایک سے زیادہ مرتبہ اجلاس منعقد کیا جائے گا۔

بشرطیکہ اگر آدھے سے زیادہ اراکین چیئرمین کو اجلاس منعقد کرنے کی درخواست دیں اور تحریری طور پر اس کا مطالبہ کریں تو چیئرمین یہ مطالبہ موصول ہونے کے اکیس دن کے اندر اجلاس طلب کرے گا۔

5- **اجلاس کی جگہ -** اجلاس بنیادی طور پر ادارے کے ہیڈ کوارٹر کے دفتر میں یا اگر چیئرمین ایسی ہدایت کرے تو مغربی پاکستان میں کسی دیگر جگہ منعقد کیا جائے گا۔

6- **اجلاس کا نوٹس -** اراکین کو اس اجلاس کے منعقد کیے جانے سے کم سے کم پندرہ دن قبل اجلاس کی تاریخ، وقت اور جگہ اور اس کے ایجنڈے کے بارے میں مطلع کیا جائے گا۔ نوٹس کے دورانیے کا آغاز نوٹس کے اجرا کی تاریخ سے ہو گا۔

7- **اُن اراکین کی نااہلیت جن کے حصہ جات ادارے کو واجب الادا ہیں -** اگر کوئی شخص اجلاس کی تاریخ سے کم سے کم تین ماہ قبل حصہ جات کی مد میں ادارے کا 500 روپے یا زائد کی رقم کا مقروض ہو تو اسے رُکیت سے نااہل کر دیا جائے گا۔